

## श्रेष्ठ सुप्रभात

अनावश्यक न बोलना  
उत्तम वक्तृत्व का एक रहस्य है।

-आचार्य महाश्रमण

# NEXT™

NEWS EXCELLENT TODAY

तापमान (डिग्री सेल्सियस)

	अधिकतम	न्यूनतम
श्रीद्वंगरगढ़	24.0	6.0
बीकानेर	25.0	4.0
जयपुर	25.0	8.0

E- Paper NEXT 0046

76वें गणतंत्र दिवस



की हार्दिक शुभकामनाएं!

## राष्ट्रीय मतदाता दिवस पर हुआ कार्यक्रम वोट देना हमारा नैतिक कर्तव्य: एसडीएम उमा मित्तल

NEXT | श्रीद्वंगरगढ़

कस्बे के पीएम श्री राजकीय उच्च माध्यमिक विद्यालय में शनिवार को 15वां राष्ट्रीय मतदाता दिवस भव्य रूप से मनाया गया। कार्यक्रम में मुख्य अतिथि उपखंड अधिकारी एवं निर्वाचक रजिस्ट्रीकरण अधिकारी उमा मित्तल ने कहा कि लोकतंत्र की मजबूती के लिए हर नागरिक को अपने मत का प्रयोग करना चाहिए। हर वोट का महत्व है और 'मेरे वोट से कोई फर्क नहीं पड़ता' जैसी सोच को बदलने की जरूरत है। कार्यक्रम की शुरुआत 'मैं भारत हूँ, हम भारत के मतदाता' गीत और मतदाता शपथ के साथ हुई। राज्य निर्वाचन प्रशिक्षक डॉ. राधाकिशन सोनी ने निर्वाचन आयोग की स्थापना, मतदाता पंजीकरण, वोटर हेल्पलाइन ऐप, सक्षम ऐप, सी-विजिल, होम वोटिंग, और आदर्श आचार संहिता के बारे में जानकारी दी। एएलएमटी नोरतन मल शर्मा ने वोटर हेल्पलाइन ऐप के उपयोग को विस्तार से बताया।

**उत्कृष्ट कार्यों पर सम्मान**

कार्यक्रम में निर्वाचन क्षेत्र में उत्कृष्ट कार्य करने वाले शिक्षकों और कर्मचारियों को प्रशस्ति पत्र



और प्रतीक देकर सम्मानित किया गया।

श्रवण सिंह (उपप्राचार्य), भागीरथ (व्याख्याता), नोरतन मल शर्मा (एएलएमटी), सहीराम भाम्भू, सुरेन्द्र सिंह राजपुरोहित (सहायक प्रशासनिक अधिकारी), ईसरदास, सुरेन्द्र कुमार, पेमराम चोटिया, सीताराम कुकणा (कंप्यूटर अनुदेशक), अविनाश कठानिया, पूरबचंद, दूलदास स्वामी (पंचायत शिक्षक) और महेश जोशी को सम्मानित किया गया।

नव मतदाता आरती सुथार, राधिका पारीक, राधिका शर्मा, विशाल भार्गव और कुबेर शर्मा को मैडल प्रदान किए गए।

यूथ और इको क्लब की प्रश्रोतरी प्रतियोगिता में उत्कृष्ट प्रदर्शन करने वाले 12 विद्यार्थियों और 5 मतदाता मित्रों को भी सम्मानित

किया गया।

**जागरूकता पर जोर**

सहायक निर्वाचक रजिस्ट्रीकरण अधिकारी कुलदीप मीणा ने नागरिकता कौशल और संवैधानिक मूल्यों पर अपने विचार व्यक्त किए। उन्होंने अपील की कि कोई भी पात्र मतदाता पंजीकरण से वंचित न रहे।

**विशेष गतिविधियां**

मॉक संसद की कार्यवाही। विद्यार्थियों को मतदान प्रक्रिया का डेमो दिखाया गया। स्वीप गतिविधियों की जानकारी। कार्यक्रम का संचालन मदनलाल कड़वासरा (व्याख्याता) ने किया। शाला के प्राचार्य डॉ. मनीष कुमार सैनी ने अतिथियों का आभार व्यक्त किया। इस अवसर पर सुपरवाइजर, बीएलओ, शाला स्टाफ, विद्यार्थी और नव मतदाता उपस्थित रहे।

## निःशुल्क कृत्रिम अंग एवं कैलिपर्स प्रत्यारोपण शिविर के लिए प्रथम दिन 44 लाभार्थियों का हुआ पंजीयन

NEXT | श्रीद्वंगरगढ़

फरवरी में आयोजित होने वाले निःशुल्क कृत्रिम अंग एवं कैलिपर्स प्रत्यारोपण शिविर में पंजीयन करवाने के लिए पंजीयन शिविर का आयोजन तेरापन्थ धोलिया नोहरा में रखा गया। प्रथम दिन कुल 44 लाभार्थियों का पंजीयन हुआ। शिविर की अध्यक्षता तोलाराम पुगलिया ने की और मुख्य अतिथि बंगलौर के उद्यमी इंद्रचंद कुंडलिया और विशिष्ट अतिथि मानक चंद पुगलिया थे।

महावीर सेवा सदन कोलकाता तथा धर्मचंद भीखमचंद पुगलिया चेरिटेबल ट्रस्ट कोलकाता- श्रीद्वंगरगढ़ के संयुक्त तत्वावधान लगने वाले इस शिविर के लिए वरिष्ठ सामाजिक कार्यकर्ता



इस अवसर पर मुनि देवेन्द्र कुमार तथा मुनि आर्जव कुमार ने भी अपना पावन सानिध्य प्रदान किया

विजयराज सेठिया, शिक्षाविद विजयराज सेवग ने विचार व्यक्त किये। सहयोगी संस्था महापुरुष समारोह समिति के कोषाध्यक्ष निर्मल कुमार पुगलिया, ललित कुमार बाहेती, सत्यदीप भोजक, सुरेश कुमार भादानी, अशोक पारीक, रामावतार सारस्वत ने व्यवस्थाएं संभाली। इस दौरान सुरेन्द्र भादानी, सत्यव्रत पुगलिया, जैन सभा के

मंत्री प्रदीप पुगलिया, महेन्द्र मालू, मनमोहन राठी सहित अनेक प्रबुद्धजन उपस्थित थे। लाभार्थियों की जांच और परीक्षण चिकित्सक विशेषज्ञ मुकेश पांडे द्वारा की गई। समारोह का संयोजन महापुरुष समारोह समिति के अध्यक्ष श्रीगोपाल राठी ने किया। शिविर में पंजीयन का कार्य 26 जनवरी को भी सुबह 10 बजे से सांय 5 बजे तक किया जायेगा।

## पुण्डलसर ग्राम के आदिपुरुष दौलतसिंह के वंशजों ने दौलत कक्ष का निर्माण करवाया

NEXT | श्रीद्वंगरगढ़

श्रीद्वंगरगढ़ क्षेत्र के गांव पुण्डलसर में पुण्डलसर के आदि पुरुष दौलत सिंह शेखावत के वंशजों द्वारा उनकी स्मृति में एक हॉल का निर्माण करवाया गया है। जिसका नाम दौलत कक्ष रखा गया है। गांव के राजकीय उच्च माध्यमिक विद्यालय परिसर में निर्मित इस हॉल का उद्घाटन दौलतसिंह के 4 पुत्रों के वंशजों, विद्यालय स्टाफ और ग्रामीणों द्वारा भव्य रूप से किया गया। ग्रामवासियों और शाला स्टाफ ने इस अवसर पर सभी का सम्मान किया। प्रिंसिपल राजवीर सिंह मीणा ने



आभार व्यक्त किया।

**इतिहास के झरोखे से**

बीकानेर के महाराजा गजसिंह द्वारा सन 1745 में दौलतसिंह शेखावत (गिरधर) को गांव पुण्डलसर की जागीर प्रदान की थी। दौलतसिंह, खण्डेला राजा

वरसिंहदेव के पुत्र भोपतसिंह सीहोठ के पुत्र साँवतसिंह के प्रपौत्र थे। गांव के सक्रिय कार्यकर्ता श्रवणसिंह ने बताया कि वर्तमान में पुण्डलसर के राजपूत दौलतसिंह के ही वंशज हैं।

## खेत में घुसकर अवैध रूप से करवाया लाखों का नुकसान, मुकदमा हटाने के लिए लाखों की डिमांड


NEXT | श्रीद्वंगरगढ़

श्रीद्वंगरगढ़ में नामी गिरामी परिवार में जमीनों का विवाद निरन्तर बढ़ता जा रहा है। ऐसे में इस परिवार का एक और मुकदमा खेत में अवैध रूप से घुसकर लाखों रुपयों के सामान का नुकसान करने और पहले से दर्ज मामले को खत्म करने के लिए लाखों रुपयों की डिमांड करने का आरोप लगाते हुए दर्ज हुआ है। जयपुर निवासी रंजना सिखवाल पत्नी अशोक कुमार ने अपने पुत्र अभिषेक के साथ पुलिस थाने पहुंचकर अभिजीत

व अभिलाषा सिखवाल पर आरोप लगाते हुए मुकदमा दर्ज करवाया है। रंजना ने बताया कि उसका खातेदारी खेत श्रीद्वंगरगढ़ की रोही में है। प्राथिनी ने बताया कि 23 जनवरी को जब शाम 5:30 बजे जयपुर से श्रीद्वंगरगढ़ आई तब देखा कि खेत में बने मकान, पानी कुण्ड, तार- पट्टियां व जाली मौके पर नहीं मिले। मजदूर से पूछने पर पता चला कि प्रदीप कुमार सिखवाल और दिलीप कुमार सिखवाल के पुत्र व पुत्री अभिजीत व अभिलाषा ने

ट्रैक्टर और जेसीबी से मकान, कुंड, पेड़ों को खुरद बुर्द किया है। प्राथिनी ने बताया कि आरोपियों द्वारा एक माह से मेरी जमीन पर नाजायज रूप से अवैध कॉलोनी काटने का कार्य किया जा रहा है। इसके साथ ही प्राथिनी रंजना ने बताया कि आरोपी प्रदीप कुमार मेरे विरुद्ध करवाये गए मुकदमे को भी उठाने के लिए 20 लाख रुपये की मांग कर रहा है। पुलिस ने आरोपों के आधार पर मुकदमा दर्ज करके जांच हेड कॉन्स्टेबल धर्मेन्द्र मीणा को सौंपी गई है।

## NEXT आओ, जाने एफआईआर दर्ज करवाना



आज आपको एडवोकेट दीपिका करनाणी द्वारा एफआईआर दर्ज करवाने के सम्बंध में जानकारी प्रदान की जा रही है। इसके साथ जानेंगे कि किसी थानाधिकारी द्वारा अगर एफआईआर दर्ज नहीं की जाती है तो उसके लिए क्या प्रावधान है? और अपराध कितने तरह के होते हैं जिसके संबंध में एफआईआर दर्ज होती है या नहीं होती है

**भारतीय नागरिक सुरक्षा संहिता 2023 की अनुसूची 1** में हम देखते हैं कि कुछ अपराध संज्ञेय होते हैं और कुछ अपराध असंज्ञेय होते हैं। संज्ञेय अपराध के संबंध में पुलिस द्वारा एफआईआर दर्ज की जाती है और असंज्ञेय अपराध के संबंध में पुलिस द्वारा एफआईआर दर्ज नहीं की जाती है।

**एफआईआर (प्रथम सूचना रिपोर्ट) क्या होती है?**

जब कोई संज्ञेय अपराध कारित होता है तो उसकी सूचना सबसे पहले पुलिस को दी जाती है। यह सूचना मौखिक / लिखित/ इलेक्ट्रॉनिक हो सकती है। घटना के बारे में दी गई सूचना के तथ्य को एफआईआर कहते हैं। जहाँ संज्ञेय अपराध की सूचना

पुलिस अधिकारी को मिलने पर उसका दायित्व है कि वह एक रिपोर्ट दर्ज करें और घटना का विवरण अंकित करें।

एफआईआर दर्ज हो जाती है तो उसके बाद जांच अधिकारी द्वारा एफआईआर में अंकित तथ्यों की जांच करता है और अपना नतीजा थानाधिकारी को देता है। थानाधिकारी द्वारा वह नतीजा न्यायालय में पेश कर दिया जाता है।

**विशेष:** अगर, महिला अत्याचारों से संबंधित कोई गंभीर अपराध है तो ऐसे में थाने में उपस्थित महिला पुलिस अधिकारी को वह सूचना दी जाएगी और वही उसकी रिपोर्ट दर्ज करेगी।

(यह प्रावधान बीएनएसएस

**धारा 173 में किया गया है।)**

एफआईआर दर्ज करवाने वाले व्यक्ति को थानाधिकारी द्वारा निःशुल्क प्रति दी जाती है। पुलिस अधिकारी द्वारा एफआईआर दर्ज नहीं किये जाने पर प्रावधान यह है कि पीड़ित व्यक्ति सम्बंधित पुलिस अधीक्षक को एफआईआर दर्ज करने के लिए प्रार्थना पत्र स्वयं पेश कर सकता है या डाक से प्रेषित कर सकता है।

उसके उपरांत भी एफआईआर दर्ज नहीं होती है तो **धारा 175 की उपधारा 3 के अनुसार**, सम्बंधित मजिस्ट्रेट के समक्ष वह परिवादी हाजिर होगा और संबंधित मजिस्ट्रेट उस अपराध के सम्बंध में एफआईआर दर्ज करने और तपत्तीश करने का आदेश सम्बंधित थानाधिकारी को देगा। थानाधिकारी को न्यायालय के आदेशानुसार एफआईआर दर्ज करके तपत्तीश करनी होती है।

विशेष नोट: खबर पर क्लिक करके आप खबर को वेबसाइट पर पूरा पढ़ सकते हैं। (सिर्फ पीडीएफ में)



# NEXT

NEWS EXCELLENT TODAY

76वें गणतंत्र दिवस



की हार्दिक शुभकामनाएं!

## श्रीडूंगरगढ़ क्षेत्र की राजकीय स्कूलों में वार्षिकोत्सव का हुआ भव्य आयोजन, भामाशाहों और प्रतिभाओं को किया सम्मानित

### NEXT | श्रीडूंगरगढ़/जैसलसर

राजकीय उच्च माध्यमिक विद्यालय जैसलसर में शनिवार को वार्षिकोत्सव का भव्य आयोजन हुआ। कार्यक्रम की अध्यक्षता शिक्षाविद भीखराज जाखड़ ने की। मुख्य अतिथि भामाशाह ठाकर सवाईसिंह बीका थे। कार्यक्रम में विशिष्ट अतिथि के रूप में बजरंगराम चाहर, लेखराम शर्मा, चांदराम चाहर, नरेश कुमार सारस्वत, भंवरलाल नाई, सुरजाराम चाहर, भंवरलाल सुथार, गोपालराम गोदारा, तिलोकाराम जाखड़, मनीष गिरी और सहिराम मेघवाल मंचासीन रहे।

कार्यक्रम का शुभारंभ मां सरस्वती की प्रतिमा के समक्ष दीप प्रज्वलन के साथ हुआ। प्रधानाचार्य देवीसिंह पुरोहित ने विद्यार्थियों को संबोधित करते हुए कहा कि वे राष्ट्र की भावी पीढ़ी हैं और उन्हें



शिक्षा के प्रति चिंतनशील रहकर समाज और देश की प्रगति में योगदान देना चाहिए।

इस अवसर पर चांदराम चाहर, लेखराम शर्मा, घड़सीराम, भंवरलाल सुथार और सहिराम मेघवाल ने बच्चों को कड़ी मेहनत के साथ आगे बढ़ने का संदेश दिया। सहिराम मेघवाल ने कक्षा 5 से 12 तक के सत्र 2023-24 में प्रथम, द्वितीय और तृतीय स्थान प्राप्त करने वाले विद्यार्थियों को मोमेंटो देकर सम्मानित किया।

विद्यालय के भामाशाह सहिराम मेघवाल, मनीष गिरी गोस्वामी और राजूराम नाई को प्रशस्ति पत्र प्रदान कर सम्मानित किया गया। बच्चों ने भारतीय सभ्यता और संस्कृति को प्रदर्शित करने वाली आकर्षक सांस्कृतिक प्रस्तुतियां दीं।

कार्यक्रम में सैकड़ों की संख्या में अभिभावक, बच्चे और युवा उपस्थित रहे। उप प्रधानाचार्य गौतमसिंह जांगिड़ ने सभी का आभार प्रकट किया।

### NEXT | श्रीडूंगरगढ़/तोलियासर

राजकीय उच्च माध्यमिक विद्यालय तोलियासर में शनिवार को वार्षिकोत्सव का आयोजन धूमधाम से किया गया। इस कार्यक्रम में जहां विद्यार्थियों ने सांस्कृतिक प्रस्तुतियों के माध्यम से अपनी प्रतिभा का प्रदर्शन किया, वहीं विद्यालय में शिक्षा के प्रति उत्कृष्ट योगदान देने वाले व्यक्तियों का सम्मान भी किया गया। इस दौरान विद्यालय के विद्यार्थियों ने नृत्य, संगीत और नाटक सहित विभिन्न सांस्कृतिक प्रस्तुतियों से उपस्थित जनों का मन मोह लिया। कार्यक्रम में ग्राम तोलियासर के भामाशाह भागीरथ सिंह राजपुरोहित की



प्रेरणा से प्रीति चिराग सोमानी गंगटोक ने विद्यालय को 8 कम्प्यूटर और प्रिंटर विद्यार्थियों के लिए भेंट किए, जो विद्यालय के तकनीकी विकास में सहायक होंगे।

कार्यक्रम की अध्यक्षता विजयलाल जोगी ने जबकि विशिष्ट अतिथि के रूप में

विद्यालय के प्राचार्य मुकेश कुमार मीणा ने शिरकत की। विद्यालय के संस्था प्रधान शिवरतन गोदारा ने आगंतुकों का आभार प्रकट किया और बच्चों के उज्ज्वल भविष्य की कामना की।

मंच संचालन रणवीर सिंह और भंवरलाल ने किया।

### NEXT | श्रीडूंगरगढ़/धर्मास

राजकीय उच्च माध्यमिक विद्यालय धर्मास में शनिवार को वार्षिकोत्सव समारोह का आयोजन किया गया। कार्यक्रम की अध्यक्षता विद्यालय के प्राचार्य अरविंद कुमार तनाण ने की। मुख्य अतिथि के रूप में अमराराम पवार तथा विशिष्ट अतिथि के रूप में भंवरलाल बाना मौजूद रहे।

समारोह में विद्यार्थियों ने सांस्कृतिक प्रस्तुतियों से दर्शकों को मंत्रमुग्ध किया। कार्यक्रम में वर्ष 2024 में राजकीय सेवाओं में चयनित धर्मास के युवाओं को प्रशस्ति पत्र और स्मृति चिन्ह देकर सम्मानित किया गया। इसके साथ ही, बोर्ड और स्थानीय परीक्षा में उत्कृष्ट प्रदर्शन करने वाले विद्यार्थियों को भी सम्मानित



किया गया। कार्यक्रम में विद्यालय विकास के लिए धर्मास के भामाशाहों ने आर्थिक सहयोग प्रदान किया। इस दौरान शंकरलाल जाखड़ (हिरावतान) ने पुराने कुंड के जीर्णोद्धार के लिए विद्यालय को ₹1,00,000 (एक लाख रुपये) की राशि भेंट की।

मंच संचालन लक्ष्मी नारायण भादू

और शारदा चौधरी ने संयुक्त रूप से किया। कार्यक्रम के आयोजन में संजय चौधरी, संगीता, शिवराज सिंह शेखावत, कमलेश कुमार, चांदरतन शर्मा, अमन मीणा, भावना कुमारी, ममता, किशनलाल सांखला, मोटाराम पवार, मनोज कुमार राजपूत और मदन मेघवाल का महत्त्वपूर्ण सहयोग रहा।

### NEXT | श्रीडूंगरगढ़/कीतासर

पीएम श्री राजकीय उच्च माध्यमिक विद्यालय कीतासर में वार्षिकोत्सव का भव्य आयोजन किया गया। कार्यक्रम की अध्यक्षता संस्था प्रधान उर्मिला द्वारा की गई। मुख्य अतिथि के रूप में प्रशासक भंवरलाल पूनियां व विशिष्ट अतिथि लीलाधर शर्मा मौजूद रहे।

कार्यक्रम में विद्यालय के विद्यार्थियों द्वारा मनमोहक सांस्कृतिक प्रस्तुतियां दी गईं।



जिसे सभी दर्शकों ने सराहा। इस अवसर पर राजाना प्रेमी मिट्टी सेवा समिति के सदस्यों द्वारा बच्चों को जूते, जुराब व ऊनी कम्बल वितरित किये। विद्यालय द्वारा इस अवसर पर

भामाशाहों व प्रतिभाशाली छात्र-छात्राओं को प्रशस्ति पत्र व प्रतीक चिन्ह देकर सम्मानित किया। संस्था प्रधान व समस्त स्टाफ द्वारा पधारें हुए अतिथियों का आभार व्यक्त किया गया।

### NEXT | श्रीडूंगरगढ़/गुसाईसर बड़ा

राउमावि गुसाईसर बड़ा में शनिवार को वार्षिकोत्सव एवं पुरस्कार वितरण समारोह हर्षोल्लास के साथ मनाया गया। कार्यक्रम की अध्यक्षता कार्यवाहक प्रधानाचार्य रोहिताश सैनी ने की। सरपंच सत्यनारायण सारस्वत मुख्य अतिथि के रूप में उपस्थित रहे।

समारोह में छात्र-छात्राओं ने रंगारंग और मनमोहक सांस्कृतिक प्रस्तुतियां दीं, जिन्होंने सभी का मन मोह लिया। इस अवसर पर भामाशाह सम्मान, पूर्व विद्यार्थियों का स्नेह मिलन और प्रतिभाशाली छात्रों को पुरस्कार वितरण किया गया।

समारोह में प्रमुख भामाशाहों, अभिभावकों और ग्रामवासियों ने उत्साहपूर्वक भाग लिया। इनमें रेवंतराम कस्वां, केशुराम



कस्वां, वाई पंच सोहनराम, जैसाराम खाती, टिकुराम गोदारा, भागूराम सारण, एसएमसी अध्यक्ष किशनदास, राकेश सारण और आयुर्वेद चिकित्साधिकारी कुलदीप सहित कई गणमान्य व्यक्ति उपस्थित रहे।

मंच संचालन भंवरलाल जाखड़ और मंजू मटोलिया ने किया। शाला स्टाफ के गौरव ढाका, मुकेश सैनी, कन्यालाल, शर्मिला, पीथाराम शर्मा,

गिरधारी लाल, श्रीराम, मनप्रीत कौर और अविनाश ने कार्यक्रम को सफल बनाने में सहयोग दिया।

कार्यक्रम में विशिष्ट सहयोग देने वाले भामाशाहों, उपलब्धि प्राप्त छात्रों और समर्पित शिक्षकों को सम्मानित किया गया। समारोह के अंत में प्रधानाचार्य ने सभी का आभार व्यक्त करते हुए कार्यक्रम को सफल बनाने में सहयोग देने वालों की सराहना की।

## गणतंत्र दिवस पर आज होगा भव्य कार्यक्रम उत्कृष्ट सेवाओं के लिए 56 को मिलेगा सम्मान

### NEXT | श्रीडूंगरगढ़

श्रीडूंगरगढ़ में उपखण्ड स्तरीय गणतंत्र दिवस का कार्यक्रम राजकीय रूपा देवी मोहता उच्च माध्यमिक विद्यालय के खेल मैदान में आयोजित होगा। उपखण्ड अधिकारी उमा मित्तल सहित सभी विभागों के अधिकारी कार्यक्रम में शिरकत करेंगे। सुबह

9:15 बजे से शुरू इस कार्यक्रम में विभिन्न सांस्कृतिक प्रस्तुतियों के साथ ही राजकीय सेवाओं, सामाजिक सेवाओं और शिक्षा, खेल सहित अन्य क्षेत्रों में उत्कृष्ट प्रदर्शन करने वालों को भी सम्मानित किया जाएगा। इस बार 56 कार्मिकों और नागरिकों को सम्मानित किया जाएगा।

